



גאווערנאר קעטי האקול

אויף תיכף ארויסצוגעבן: 2/3/2022

**גאווערנער האקול מוטיגט פארזיכטיגקייט אזוי ווי ווינטער וועטער סיסטעם איבער מערערע טעג ברענגט שווערע שניי, האגל און פארפרוירענע רעגן לענגאויס דעם סטעיט**

**שווערע שניי ערווארטעט לענגאויס עטליכע אפסטעיט ראיאנען; געפרוירענע רעגן קען ברענגען אייזיגע אומשטענדן צו דאונסטעיט ראיאנען**

**גאווערנער האקול ווארנט ניו יארקער איינצוצוימען דאס ארומפארן כדי אז עמערדזשענסי אפרוף מאנשאפטן זאלן קענען אפרוימען גאסן און ארבעטן זיכערערהייט**

**פערסאנאל און געצייג ארויסגעשטעלט צו ערטער ערווארטעט צו זען די גרעסטע אימפאקט, אריינגערעכנט שארער-טראַקס און אפערירער, סאויער מאנשאפטן און דזשענערעיטערס**

גאווערנער קעטי האקול האט היינט געמוטיגט ניו יארקער זיך צו גרייט מאכן פאר לענגערע ווינטער וועטער סיסטעם וואס וועט ברענגען שווערע שניי צו מערב און צענטראל ניו יארק, פינגער לעיקס, מאוהאק וואלי, נארט קאנטרי, און דעם קאפיטאל ראיאן, און געפרוירענע רעגן און אייזיגע אומשטענדן זענען ערווארטעט אין דער מיטל-הודסאן און דאונסטעיט ראיאנען. א רונדע שניי, האגל, און געפרוירענע רעגן איז פאראויסגעזאגט זיך אנצוהויבן שפעטער דעם נאכמיטאג אזוי ווי דער שטורעם ציעט זיך אויף מזרח. פרעציפיטאציע איז ערווארטעט אריבערצוגיין אויף שניי ביז פרייטאג אינדערפרי איבער א גרויסן טייל פון דעם סטעיט, אבער דער מיטל-הודסאן, ניו יארק סיטי און לאנג איילענד ראיאנען קענען זען געפרוירענע רעגן און האגל פרייטאג אינדערפרי.

“מיר ערווארטן א גרויסער ווינטער שטורעם סיסטעם, אריינגערעכנט שווערע שניי, האגל, און געפרוירענע רעגן, וועלכס וועט זיך ציען איבערן סטעיט היינט און מארגן, “ **האט גאווערנער האקול געזאגט**. “סטעיט אגענטורן באשעפטיגט מיט עמערדזשענסי אפרוף שטייען גרייט אויף ארויסצושטעלן נאך אפרוף-מיטלען ארויסצוהעלפן ארטיגע רעגירונג אינסטאנצן. וועגן זענען געפארפול, און דערפאר מוטיג איך ניו יארקער אויסצומיידן אומנויטיגע רייזן און אין אכט נעמען אייערע ארטיגע פֿאַרקעסטן ביז דער שטורעם גייט פארביי.”

עלעקטרישע אויסלעשונוג און געשעדיגטע ביימער זענען מעגליך צוליב אייז און דערנאך שניי אנזאמלונג. רייזע אין אפעקטירטע ראיאנען קענען זיין געפארפול אין געוויסע צייטן, איבערהויפט בשעת די אוונט קאמיוט דאנערשטאג און אינדערפרי און אוונט קאמיוטן פרייטאג. גאווערנער האקול האט געראטן פאר ניו יארקער זיך גרייט מאכן צו בלייבן אינדערהיים, אויסמיידן אומנויטיגע ארומפארן און לאזן עמערדזשענסי אפרוף מאנשאפטן דורכפירן זייערע אויפגאבעס.

**דיוויזיע פון היימלאנד סעקיוריטי און עמערדזשענסי סערוויסעס קאמיסיאנערין דזשעקי ברעי האט געזאגט**, “גאווערנער האקול און איך מוטיגן ניו יארקער צו זיין גרייט און פלאנירן פון פאראויס אויב איר מוזט רייזן איבער די קומענדע פאר טעג. מיר וועלן ווייטער האלטן אן אויג אויף די וועטער פארקעסטן און

מיר האלטן זיך אפ-טו-דעיט מיט אונזערע רעגירונג צוזאמארבעטער ביי דעם נאציאנאלן וועטער סערוויס, סטעיט אגענטורן, און קאונטיס צו פארזיכערן אז מיר האבן פאסיגע אפרוף דעקונג אין די געגנטער מערסט באטראפן דורך דעם שטורעם.

טיילן פון צענטראל ניו יארק, פינגער לעיקס און סאוטערן טיער קענען זען ביז 18 אינטשעס שניי, און מערב ניו יארק און דער נארט קאנטרי זענען ערווארטעט צו באקומען ביז א פוס אדער מער שניי. דער קאפיטאל ראיאן ווערט פאראויסגעזאגט צו באקומען צווישן 4 ביז 8 אינטשעס שניי, און טיילן פון דער מיטל-הודסאן ראיאן, מיט די גרעסטע אויסזיכטן פאר שניי און געמישטע פרעציפיטאציע, קען באקומען ביז 4 אינטשעס שניי און ביז צוויי צענטלעך פון אן אינטש אייז.

מערערע וועטער ווארענונגען און וואכן זענען ארויסגעגעבן געווארן דורך דער נאציאנאלער וועטער סערוויס אין פארברייטערונג פאר דער מערער-טאגיקער פארקומעניש, וועלכס איז ערווארטעט זיך צו ציען פון דרום-מערב אויף צפון-מזרח לענגאויס דעם סטעיט אנגעהויבן היינט און אנגייענד ביז פרייטאג. פאר א פולע ליסטע פון וועטער ווארענונגען אין אייער געגנט, באזוכט דעם נאציאנעלן וועטער סערוויס [וועבזייטל](#).

## **אגענטור פארברייטערונגען**

### **דיוויזיע פון היימלאנד סעקיוויטי און עמערדזשענסי סערוויסעס**

די ניו יארק סטעיט דיוויזיע פון היימלאנד סעקיוויטי און עמערדזשענסי סערוויסעס עמערדזשענסי אפעראציעס צענטער איז אקטיווירט געווארן און האלט א נאענט אויג אויף וועטער און ריזע אומשטענדן, קאארדינירט סטעיט אגענטור און אפרוף אפעראציעס, און קאמוניקירט מיט ארטיגע אינסטאנצן אין פארברייטערונג פאר דעם פאסירונג. סטעיט זאפאסן ווערן אנגעגרייט אויף ארויסצושטעלן אלע הילפס-מיטלען פאר ארטיגע רעגירונגס אינסטאנצן צו שטיצן סיי וועלכע שטורעם-פארבינדענע נויט, אריינגערעכנט פאמפס, טשעינסאָוס, זאמד-זעקלעך, דזשענערייטארס, פעלדבעטלעך, קאלדרעס און באטלעך וואסער.

### **דעפארטמענט פון טראנספארטאציע**

דער סטעיט דעפארטמענט אוו טראנספארטעישען שטייט גרייט זיך אפצורופן מיט די פאלגענדע רעסורסן:

- 1,748 גרויסע און מיטלמעסיגע שארער-טראַקס
- 328 גרויסע לאודערס
- 51 שלעפער שארער-טראַקס
- 39 שניי בלאזער
- 23 פיק-אַפ טראַקס מיט שאר-געצייג
- 18 גרעידערס

זיבן און צוואנציג פערסאנאל פון לאנג איילענד וועלן ארויסגעשטעלט ווערן צו אנדערע ראיאנען ווי פאלגענד:

- דער קאפיטאל ראיאן וועט באקומען 7 שניי שארער-טראַק אפעריער און 2 געצייג אפעריער אנווייזער.
- צענטראל ניו יארק וועט באקומען 8 שניי שארער-טראַק אפעריער און 1 סופערווייזער.
- דער סאוטערן טיער וועט באקומען 8 שניי שארער-טראַק אפעריער און 1 סופערווייזער.

56 דזשענערייטערס זענען ארויסגעשטעלט געווארן צו ערטער ערווארטעט צו באקומען געפרוירענע רעגן און זענען גרייט אין פארברייטערונג פאר זיך אפרופן צו סיי וועלכע טונקעלע סיגנאלן.

21 סאויער מאנשאפטן פון דעם דעפארטמענט פון ענווייראנמענטאלע אפהיט און פארקס זענען גרייט אויף ארויסצוהעלפן DOT בויס אוועקפיר אפעראציעס.

שלעפער סערוויס וועט ווערן אויסגעניצט ביי די פאלגענדע לאקאציעס: US-20 (מאדיסאן), I-81 (אנאנדאגא), US 20 (אנאנדאגא), I-390 (סטובען), I-86 (טשעמונג), I-84 (אראנדזש), I-684 (פוטנעם), I-81 (ברום), I-88 (ברום), NY 17 (ברום), NY 17 (סוליווען). דער נויט פאר נאך שלעפער סערוויסעס וועלן אפגעשאצט ווערן לויט ווי אומשטענדן אנטוויקלען זיך.

פאר די לעצטע רייזע אינפארמאציע, רופט 511, באזוכט [www.511NY.org](http://www.511NY.org), אדער דאונלאד'ט דער בחנם'דיגער NY511 מאביל עפ.

### טרו-וועי אויטאריטעט

די טרו-וועי אויטאריטעט איז גרייט זיך אפצורופן מיט 677 אפעריער און סופערווייזערס גרייט לענגאויס דעם סטעיט, אינאיינעם מיט די פאלגענדע הילף-געצייג:

- 356 גרויסע און מיטלמעסיגע שארער-טראַקס
- 11 שלעפער שארער-טראַקס
- 68 לאָודערס
- מער ווי 119,000 טאָנען זאלץ אויף דער האנט

דריי טראַקס שטייען גרייט אין סירעקיוס, פון ניו יארק סיטי, ארויסצוהעלפן מיט דעם אפרוף.

שילדן מיט אנזאג-ענדערונג פעאיגקייטן און סאושעל מעדיע ווערן געניצט צו ווארענען מאטאריסטן איבער וועטער אומשטענדן אויף דער טרו-וועי.

די טרו-וועי אויטאריטעט מוטיגט מאטאריסטן צו דאונלאד'ען איר [מאביל עפ](#) וועלכס איז צו באקומען בחינם אויף איי-פאָן און ענדראָוד סמארטפאנס. דער עפ שטעלט צו פאר מאטאריסטן דירעקט לעבעדיגע און עכט-צייטיגע טראפיק און נאוויגאציע הילף בשעת מען איז אויפ'ן וועג. מאטאריסטן קענען זיך אויך איינשרייבן פאר [TRANSalert](#) אימעילס, וועלכע שטעלן צו די לעצטע טראפיק באריכטן לענגאויס דעם טרו-וועי [דא](#).

### דעפארטמענט פון ענווייראנמענטאל אפהיטונג

DEC ענווייראנמענטעל קאנסערוועישען פאליציי אפיצירן, וואלד רעינדזשער, עמערדזשענסי פארוואלטונג שטאב, און ראינישע מאנשאפט זענען אויף דער וואך און האלטן אן אויג אויף דעם אנטוויקלענדן מצב און פאטראלירן אקטיוו די געגנטער און אינפראסטרוקטור וואס שטייען אויס געטראפן צו ווערן פון די שווערע וועטער.

אלע אפרוף-מיטלען וואס זענען פאראן, אריינגערעכנט סאויערס, שטייען גרייט אויף צו העלפן מיט סיי וועלכע עמערדזשענסי אפרוף.

DEC ראט פאר איינוואוינער אין מער פארווארפענע ערטער צו זיין באוואוסטזיניג און זיך גרייטן פאר אוואלאנש אומשטענדן צוליב וועטער וואס קען פארמערן דער ריזיקע פון אוואלאנשן אויף גליטשער אדער

טיפע, אפענע באדן. פאר מער אינפארמאציע, גייט צו:  
<https://www.dec.ny.gov/press/124692.html>

DEC דערמאנט פאר די פאראנטווארטליך פאר אוועקפירן שניי אויף א גרויסן פארנעם נאכצופאלגן בעסטע פארוואלטונג פירונגען צו העלפן רעדוצירן דער פאטענציעל פאר פארפעסטונגען ווי זאלץ, זאמד, אויל, מיסט און אנדערע אפפאל אין שניי פון אפעקטירן וואסער קוואליטעט. פאר מער אינפארמאציע, גייט צו: [https://www.dec.ny.gov/docs/water\\_pdf/toqs5111new.pdf](https://www.dec.ny.gov/docs/water_pdf/toqs5111new.pdf)

**אפיס פון פארקס, פארוויילונג, און היסטארישע אפהיטונג**  
ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. פארק באזוכער זאלן נאכקוקן אויף [parks.ny.gov](https://parks.ny.gov) אדער רופן זייער לאקאלע פארק אפיס פאר די לעצטע אפדעיטס וועגן פארק שעה'ן, עפענונגען, און פארשליסונגען.

**דעפארטמענט פון פובליק סערוויס**  
ניו יארק'ס יוטיליטיס האבן אומגעפער 5,750 ארבעטער זענען גרייט אויסצופירן שאדן אפשאצונגען, אפרוף און אויפריכטונג ארבעט לענגאויס דעם סטעיט. אגענטור שטאב וועלן נאכשפירן די יוטיליטיס ארבעט דורכאויס דעם פאסירונג און וועט פארזיכערן אז יוטיליטיס שטעלן די נייטיגע מאנשאפטן צו די ראיאנען וועלכע זענען ערווארטעט די מערסטע באטראפן צו ווערן.

**ניו יארק סטעיט פאליציי**  
סטעיט פאליציי וועלן האלטן א נאענט אויג אויף די אומשטענדן און וועלן זיין גרייט ארויסצושטעלן נאך טרופערס אויב נויטיג. אלע סטעיט פאליציי פאָר-וויל-דרייוו און ספעציעליזירטע וויהיקלס, אריינגערעכנט שניי-מאבילן און יוטיליטי טערעין וויהיקלס, ווערן גרייט געמאכט אויף באלדיגע אפרוף.

**ניו יארק פאווער אויטאריטעט / קאנאל קארפארעישען**  
די ניו יארק סטעיט פאווער אויטאריטעט און דער קאנאל קארפארעישען שטאב פירן אויס פארברייטערונגן צו פארזיכערן אז אלע איינריכטונגען און אפרוף-מיטלען און געצייג זענען גרייט און אויפן פלאץ. דער פאווער אויטאריטעט איז גרייט אונטערצושטיצן ענערגיע צוריקשטעל אקטיוויטעטן אויב נייטיג.

**מעטראפאליטען טראנספארטאציע אויטאריטעט**  
די מעטראפאליטען טראנספארטאציע אויטאריטעט (MTA) האלט א נאענטן אויג אויף וועטער אומשטענדן צו פארזיכערן זיכערע און פארלעסליכע סערוויס. MTA ארבעטער וועלן שטיין גרייט אויסצושפרייטן זאלץ און אפרוימען פלאטפארמעס און טרעפ פון אייז, און האלטן סיגנאלן, פארווענדונג-געצייג און דריטער רעלס אין אפעראציע. MTA ברידזשעס און טונעלס ראט פאר מאטאריסטן צו טרייבן ביי רעדוצירטע שנעלקייטן.

קאסטומערס ווערן דערמוטיגט נאכצוקוקן אויף [new.mta.info](https://new.mta.info) פאר די לעצטע סערוויס אפדעיטס און זיך האלטן וואך בשעת'ן נאוויגירן דעם סיסטעם. קאסטומערס זאלן זיך אויך אויפשרייבן פאר עכט-צייטיגע סערוויס מודעות דורך טעקסט אדער אימעיל. די מודעות קען מען אויך באקומען דורך די MTA'ס עפס: NYMTA, Long Island Rail Road Train Time און Metro-North Train Time.

**פארט אויטאריטעט פון ניו יארק און ניו דזשערזי**  
די פארט אויטאריטעט האלט אן אויג אויף וועטער אומשטענדן. שנעלקייט איינצוימונגען קענען מעגליך זיין אין עפעקט ביי די בריקן, ווי אויך לענגאויס די וועגן וועלכע פירן צו און אוועק פון זיי. פאסאזשירן דורך די פארט אויטאריטעט'ס איינריכטונגען זענען דערמוטיגט זיך צו פארבינדן דירעקט מיט טראנספארטאציע פירער און עירליינס פאר די לעצטע אינפארמאציע וועגן אפהאלטונגען און אפרופונגען.

פאר די לעצטע אינפארמאציע איבער פארט אויטאריטעט איינריכטונגען, ביטע קוקט נאך אויף סאושעל מעדיע, שרייבט אייך איין פאר [PA מודעות](#), אדער דאונלאודיט איינע פון די PA מאביל עפס, אריינגערעכנט [RidePATH](#) וועלכע באזארגן עכט-צייטיגע אפדעיטס און ווארענונגען פאר PATH סערוויס.

## זיכערהייט עצות

### **ווינטער ארומפארן**

דער פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע-פארבינדענע צוזאמשטויסונגען. בעפאר זיך זעצן הינטערין רעדל, מאכט זיכער אז אייער קאר איז אפגערוימט פון אייז און שניי; גוטע זענדיגקייט איז דער שליסל צו גוטע דרייווען. פלאנירט אייערע סטאפס און לאזט איבער גענוג פלאץ צווישן אנדערע קארס. זיין עקסטערע באווארנט און געדענקט אז שניי-בערגלעך קענען באהאלטן הינטער זיך קלענערע קינדער. כסדר האלטס אייער ספיעד צוגעפאסט צו די שאסיי און וועטער אומשטענדן.

עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראַקס אפערירן איינס נעבן צווייטן, וויבאלד דאס איז די מערסט-ווירקזאמע און זיכערסטע אופן אפצורוימען עטליכע לעינס אויף א מאל.

דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטערין שארער-טראַק קען שטארק רעדוצירן זעעוודיגקייט אדער פאראורזאכן ווייט-אַוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן.

עטליכע פון די וויכטיגסטע עצות פאר זיכערע דרייווען רעכענען אריין:

- ווען עס טרעפן זיך ווינטער שטורעמעס, דרייוויט נישט אויב עס איז נישט וויכטיג.
- גיבט אפ אכט אויף בריקן וויבאלד אייז קען זיך פארעמען שנעלער ווי אויף די ראודס.
- נאסע בלעטלעך אויף וועגן קענען פאראורזאכן גליטשיגע אומשטענדן, און עס איז דערפאר נאך וויכטיגער צו דרייווען שטייטער ווען מען קומט אט-אט צו שטרעקעס דערפון.
- מאכט זיכער איר האט אין אייער קאר קאלדרעס, א שאָוועל, פלעשלייט, און עקסטערע באטעריעס, עקסטערע ווארעמע קליידונג, א סעט פון טייער-טשעינס, באטערי בוסטער קעיבלס, הויכע-ענערגיע עסנווארג און ליכטיג-געפארבטע סחורה צו ניצן אלס צייכן אז איר נויטיגט זיך אין הילף.
- האלטס אייער גאז טאנק אנגעפילט כדי נישט האבן קיין פראבלעמען מיט גאזאלין דערפריירונג.
- אויב איר האט א סעלפאן אדער טו-וועי ראדיא אויף צו ניצן, האלטס די באטעריס געיטשארדזשיט און האלטס עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- מאכט זיכער אז עמיצער קען אייערע ריזע פלענער.
- בשעת'ן דרייווען, האלטס אייער קאר אפגערומט פון אייז און שניי.
- פלאנירט אויס סטאפס און לאזט גענוג פלאץ צווישן קארס. כסדר האלטס אייער ספיעד צוגעפאסט צו די שאסיי און וועטער אומשטענדן.

## ענערגיע קראפט אויסלעש

אויב ווערט די לעקטער אויסגעלאשן, זאלן ניו יארקער:

- אויסלעשן אדער אומבאהעפטן הויפט עפליינסעס און אנדערע אויסריכטונגען, ווי צ.ב.ש. קאמפיוטערס, אין פאל פון א צייטווייליגע ענערגיע קראפט אנפלייץ וועלכע קען שעדיגן די כלים. האלט איין לעקטער אנגעצונדן כדי איר זאלט גלייך וויסן ווען די ענערגיע קראפט ווערט צוריקגעשטעלט. עס קען זיך לוינען צו נוצן סוירדזש באשיצערס יעדעס מאל ווען אימער איר נוצט עלעקטראנישע אויסריכטונגען.
- רופט אייער יוטיליטי פראווידער זיי מודיע צו זיין וועגן דעם אויסלעש און הערט אויס ארטיגע בראדקעסטס פאר אפיציעלע אינפארמאציע. פאר א ליסטע פון יוטיליטיס אין ניו יארק סטעיט, באזוכט דעם סטעיט דעפארטמענט אוו פובליק סערוויס.
- קוקט נאך צו זעהן אויב אייערע שכנים האבן ענערגיע קראפט. קוקט נאך אויף מענטשן וואס האבן ספעציעלע געברויכן.
- ניצט נאר פלעשלייטס פאר עמערדזשענסי באלייכטונג-ליכט קענען איינשטעלן א ריזיקע פון פייער.
- האלטס פרידזשידער און פריעזער טירן פארמאכט — רוב עסנווארג וועלכע דארפן געהאלטן ווערן קאלט קענען געהאלטן ווערן זיכערערהייט אין א פארמאכטע פרידזשידער פאר עטליכע שעה'ן. אן אומגעפנטע פרידזשידער וועט האלטן עסנווארג קאלט פאר בערך פיר (4) שעה. אן אנגעפילטע פריעזער וועט האלטן דער טעמפעראטור פאר בערך 48 שעה.
- ניצט נישט קיין טשאַרקאָול גריל אינעווייניג און ניצט נישט קיין גאז אויוון פאר הייצונג — זיי קענען ארויסגעבן שעדליכע מאסן קארבאן מאנאקסייד.
- אין קאלטע וועטער, האלטס אייך ווארעם דורך זיך אנטון אין שיכטן און מינימיזירן די צייט פארברענגט אינדרויסן. זייט פארזיכטיג וועגן קאלטע אנגעשטרענגט סימפטאמען (ווי צ.ב.ש. היפאטערמיע) און זוכט פאסיגע מעדיצינישע הילף אויב ווייזן זיך סימפטאמען.
- אויב זענט איר אין א הויכע בנין, נעמט די טרעפ און ציעט אייך צו די נידעריגסטע שטאפל פון דעם בנין. אויב איר בלייבט שטעקן אין אן עלעוועיטאר, ווארט אויף הילף. פרובירט נישט צו עפענען די טירן מיט געוואלד. בלייבטס געדולדיג — עס איז דא א שפע פון לופט און דער אינעווייניג פון אן עלעוועיטער אויס געבויט פאר פאסאזשיר סעיפטי.
- געדענקט צו געבן פריש, קיל וואסער צו אייערע שטוב חיות.
- שליט אויס אומנויטיגע נסיעות, בפרט מיט א קאר. טראפיק סיגנאלן וועלן אויפהערן ארבעטן במשך א קורצשלוס, וואס וועט אנמאכן טראפיק קאנדזשעסשאן און געפערליכע אומשטענדן פאר דרייוון. אויב דארפט איר דרייווען בשעת א בלעקאָוט, געדענקט צו פאלגן די 4-וועגיגע סטאָפ ארדענונג ביי שניידפונקטן ווי די טראפיק סיגנאלן פונקציאנירן נישט.
- געדענקט אז אויסריכטונגען ווי אויטאמאטישע טעלער מאשינען (ATM'ס) און עלעוועיטערס וועלן מעגליך נישט ארבעטן.

פאר מער סעיפטי עצות, באזוכט דער ניו יארק סטעיט דיוויזיע פון היימלאנד סעקיויריטי און עמערדזשענסי סערוויסעס סעיפטי עצות [וועבזייטל](#).

###